

СОЗИШНОМАИ СОҶАВӢ

байни Корхонаи воҳиди давлатии «Роҳи оҳани Тоҷикистон»
ва Кумитаи ҷумхуриявии иттифоқи касабаи роҳиоҳанчиёни
Тоҷикистон барои солҳои 2017-2019

*Дар Пленуми 1-уми Иттифоқи
касабаи роҳиоҳанчиёни Тоҷикистон
29 марти соли 2017 тасдиқ карда шудааст.*

ДУШАНБЕ - 2017

1. МУҚАРРАРОТИ УМУМӢ

1.1. Созишномаи соҳавии мазкур (минбаъд - Созишнома) байни Корфармо аз номи Корхонаи воҳиди давлатии «Роҳи оҳани Тоҷикистон» ва Кумитаи ҷумҳуриявии иттифоқи касабаи роҳиоҳанчиёни Тоҷикистон (минбаъд Тарафҳо) аз ҷониби кормандон баста шудааст.

2. Мавриди баста шудани Созишнома тарафҳо ба чунин қарор омаданд:

2.1. Эътирофи зарурати объективии идомаи ислоҳоти иқтисодӣ дар Ҷумҳурии Тоҷикистон, ташаккули самти иҷтимоии он ва тақвияти ҳимояи иҷтимоӣ - иқтисодии кормандони соҳа.

2.2. Эътимод ба он, ки ташкилотҳои иттифоқи касаба дар ҳамдастӣ бо корфармоён тадбирҳои заруриро ҷиҳати баланд бардоштани сатҳи ҳимояи иҷтимоии кормандон тибқи талаботи ҳамин Созишнома амалӣ менамоянд.

2.3. Созишнома дар заминаи муқаррароти тарафайн ва асноди меъёрии ҳуқуқии Ҷумҳурии Тоҷикистон таҳия шудааст.

2.4. Созишнома аз вақти ба имзо расидан қобили амал дониста шуда, то қабул намудани Созишномаи нав амал мекунад ва аъзои иттифоқи касаба ва кормандони муассисаҳо, корхонаву ташкилотҳои соҳаро фаро мегирад.

2.5. Тарафҳо - имзокунандагони Созишнома метавонанд дар давраи амали он тағйироту иловаҳо ва тақлифҳо пешниҳод намоянд. Тақлифу иловаҳо танҳо бо ризоияти расман эътирофгардидаи Тарафҳо қабул карда мешаванд.

2.6. Тарафҳо ҷиҳати паҳн гардидани талаботи Созишномаи мазкур дар байни кормандони дигар муассисаҳои шакли моликиятшон гуногун мамоният намекунанд.

2.7. Созишномаи мазкур барои истифодабарӣ дар мавриди қабул намудани шартномаҳои коллективӣ ва шартномаҳои фардӣ меҳнатии ҳамаи корхона ва муассисаҳои нақлиёти роҳи оҳани ба Созишнома мансуббуда ҳатмӣ мебошад.

2.8. Тарафҳо наметавонанд дар муҳлати муқарраргардидаи амали Созишнома иҷрои уҳдадорихои қабулшударо яктарафа қатъ намоянд.

3. УҲДАДОРИҲОИ ТАРАФҲО

3.1. Мавриди таҳия ва бастанӣ шартномаҳои коллективӣ кафолатҳои иҷтимоии тибқи Созишнома муқарраргардида барои кормандон ва оилаҳои онҳо аз ҷониби Тарафҳо ҳамчун кафолатҳои ҳадди ақал ҳисобида мешаванд.

3.2. Корхонаи воҳиди давлатии «Роҳи оҳани Тоҷикистон» бодарҳости Кумитаи иттифоқи касаба, ки он вазъи иҷтимоӣ - иқтисодӣ ва дурнамои рушди соҳаро дар бар мегирад, пешниҳод ирсол менамояд, намояндагони Кумитаи иттифоқи касабаро ҷиҳати иштирок дар кори Шӯрои техникӣ-иқтисодӣ ва таҳияи чорабиниҳои оид ба проблемаҳои соҳа даъват менамояд.

3.3. Корхонаи воҳиди давлатии «Роҳи оҳани Тоҷикистон» барои

фаъолияти Кумитаи иттифоқи касаба утоқҳои корӣ, алоқа ва воситаҳои техникӣ ҷудо менамояд.

3.4. Корхонаи воҳиди давлатии «Роҳи оҳани Тоҷикистон» ва Кумитаи ҷумҳуриявии иттифоқи касабаи роҳиҳанчиёни Тоҷикистон масъалаҳои моҳиятан масъулиятнокро дар маҷлисҳои якҷояи Шӯрои техникӣ-иқтисодии роҳ ва Президиуми Иттифоқи касабаи роҳиҳанчиёни Тоҷикистон баррасӣ менамоянд.

4. Корфармо уҳдадор аст:

4.1. Оид ба масъалаҳои иҷтимоӣ - меҳнатӣ, ҳуқуқҳои манзилӣ ва дигар манфиатҳои кормандон ҷиҳати расонидани кӯмакҳои иҷтимоӣ мутобиқи маслиҳати мақомоти интихобии иттифоқи касаба (Кумитаи иттифоқи касаба) қарор қабул намоянд.

4.2. Мутобиқи дархости мақомоти интихобии иттифоқи касаба (Кумитаи иттифоқи касаба) оид ба масъалаҳои пешрафти истеҳсоли, пардохти маош, руҳсатиҳо, озод кардани кормандон ва таъмин бо ҷои кор, бастанӣ шартномаҳои меҳнатӣ, масрафи даромадҳо, ҳифзи иҷтимоӣ оид ба масъалаҳои манзил ва дигар самтҳои иҷтимоӣ маълумот ирсол намояд.

4.3. Мутобиқи Кодекси меҳнати Ҷумҳурии Тоҷикистон барои қабул кардани шартномаҳои коллективӣ дар ҳамаи корхона ва муассисаҳои зерсохтори Корхонаи воҳиди давлатии «Роҳи оҳани Тоҷикистон» мусоидат намояд.

4.4. Ҳар моҳ ба тариқи мутамарказ аъзоҳаққиро ба андозаи 1% аз музди меҳнати аъзоён ба субсуратҳисоби Кумитаи ҷумҳуриявии иттифоқи касабаи роҳиҳанчиёни Тоҷикистон ирсол намояд.

4.5. Барои гузаронидани чорабиниҳо оид ба ҳифзи иҷтимоии кормандон ва аъзои оилаи онҳо, гузаронидани чорабиниҳои маданӣ-оммавӣ ва варзишии кормандон ҳар моҳ ба андозаи 0,25% аз фонди музди меҳнат ба ташкилотҳои ибтидоии иттифоқи касаба тавассути Кумитаи ҷумҳуриявии иттифоқи касабаи роҳиҳанчиёни Тоҷикистон ирсол намояд.

4.6. Ба кормандони озоди ташкилотҳои ибтидоии иттифоқи касабаи корхонаҳо ва муассисаҳо мукофотпулиро аз рӯи натиҷаҳои фаъолияти хоҷагидорӣ ҳармоҳа ва солона, изофапулӣ барои собиқаи корӣ мувофиқи Низомнома ва дигар санадҳои меъёриву ҳуқуқӣ аз ҳисоби маблағҳои корхонаҳо ва муассисаҳо пардохт намояд.

5. Иттифоқи касабаи роҳиҳанчиёни Тоҷикистон ва ташкилотҳои ибтидоии он уҳдадоранд:

5.1. Дар амал татбиқ намудани қонун оид ба кортаъминкунӣ, пешниҳод кардани тадбирҳо оид ба ҳифзи иҷтимоии шахсони аз кор озодшудаи корхонаро мутобиқи муқаррароти шартномаҳои коллективӣ назорат намоянд.

5.2. Дар таҳияи чорабиниҳо оид ба ҳимояи манфиатҳои иҷтимоӣ ва иқтисодии кормандон, муайян намудани меъёрҳои асосии сатҳи зиндагӣ, ҳаҷми ҷуброн бо назардошти тағйироти индекси нархҳо ширкат кунанд.

5.3. Аз ҷониби маъмурият, соҳибмулк, мақомоти кафолатдори идоравӣ рӯя кардани меъёрҳои ҳуқуқӣ оид ба меҳнатро бо хоҳиши аъзои иттифоқи

касаба ва дигар кормандон назорат кунанд ва аз номи кормандон баромад намоянд.

5.4. Дар кори Шӯрои техникӣ-иқтисодии роҳи оҳан оид ба санчиш ва қабули воситаҳои истехсолот ва иншооти истехсолотӣ иштирок намоянд.

5.5. Дар асоси уҳдадорихои қабулшудаи шартномаҳои коллективӣ, ҷиҳати ворид намудани тағйироту иловаҳо ба қарорҳои Корфармо, корхонаҳою муассисаҳои, ки ҳуқуқи манфиатҳои кормандон ва коллективҳои меҳнатиро поймол мекунанд, таклифҳо пешниҳод намоянд.

5.6. Аз вазъи шароити кор, муҳофизати меҳнат ва техникаи бехатарӣ дар корхона ва ташкилотҳои соҳа, риояи санадҳои меъёрии ҳуқуқӣ назорат баранд. Дар таҳия ва тасдиқи меъёрҳо, қоидаҳо ва низомномаҳои, ки Корхонаи воҳиди давлатии «Роҳи оҳани Тоҷикистон» пешниҳод мекунад, иштирок намоянд.

5.7. Бо мақсади баланд бардоштани сатҳи дониши ҳуқуқии кормандон ҷиҳати омӯзиши Кодекси амалкунандаи меҳнат, дигар аснодҳои меъёрии ҳуқуқии шаҳрвандӣ ба аъзои иттифоқи касаба мунтазам кӯмак расонанд.

5.8. Дар давраи амали Созишнома Кумитаи ҷумҳуриявии иттифоқи касабаи роҳиоҳанчиёни Тоҷикистон ба корпартоӣ аз ҷониби аъзои иттифоқи касаба ва дигар кормандони соҳа мавриди иҷрои уҳдадорихои Созишнома роҳ намедиханд. Ҳангоми сар задани корпартоӣ масъулияти он мутобиқи қонунҳои амалкунанда муайян карда мешавад.

6. МУНОСИБАТҲОИ МЕҲНАТӢ

6.1. Дар корхонаҳо ва муассисаҳои нақлиёти роҳи оҳанмутобиқи Кодекси меҳнати Ҷумҳурии Тоҷикистон ва қарори мақомоти иттифоқи касаба ва корфармо шартномаи коллективӣ баста мешавад.

6.2. Шартномаи коллективӣ санади ҳуқуқӣ буда, муносибатҳои иҷтимоӣ-меҳнатии байни кормандони корхона ё муассиса ва корфармоёнро муайян менамояд. Шартномаи коллективӣ набояд ба талаботи Созишномаи мазкур муҳолифат намояд.

6.3. Корфармо барои шинос гардидани ашхоси ба кор қабулшуда бо мазмуни шартномаи коллективии амалкунандаи корхона шароит муҳайё менамояд.

6.4. Шартҳои дар қарордоди меҳнати фардӣ оид ба шароити меҳнат набояд аз сатҳи талаботи Созишномаи мазкур, шартномаи коллективӣ ва меъёрҳои ҳуқуқӣ пасттар бошанд.

7. ВАҚТИ КОРӢ

7.1. Речаи вақти корӣ дар муассиса, корхона ва ташкилотҳо мутобиқи чадвали корӣ, бо мувофиқаи Кумитаи иттифоқи касаба ва тавозуни вақти корӣ риоя карда мешавад.

7.2. Муҳлати вақти корӣ ва ҳаҷми пардохти иловагии ҳаққи меҳнат барои шароити хавфнок ва зараровари ҷойҳои кориро шартномаи коллективӣ муайян менамояд.

7.3. Масъалаи меҳнату истироҳати кормандон бо Кодекси меҳнати Ҷумҳурии Тоҷикистон, Қоидаҳои тартиботи дохилии меҳнатӣ,

Созишномаи мазкур ва шартномаҳои коллективии корхонаҳо ба танзим дароварда мешавад.

Мувофиқи моддаи 67 Кодекси меҳнати Ҷумҳурии Тоҷикистон давомнокии вақти корӣ дар як ҳафта 40 соат мебошад.

7.4. Давомнокии вақти корӣ, аввалу охири вақти корӣ, тартиботи дохилии меҳнати корхонаҳои роҳ ва чадвали бастҳои корӣ нишон дода мешавад.

Чадвали бастҳои корӣ аз тарафи Корфармоён бо мувофиқаи кумитаҳои иттифоқи касаба тасдиқ карда мешавад.

7.5. Танаффус барои қабули ғизо ба ҳамаи категорияҳои кормандон на камтар аз 1 соат ҳудо карда шуда, ба вақти корӣ дохил карда намешавад.

7.6. Барои кормандоне, ки дар корҳои шабонарӯзии қатънашаванда машғул мебошанд ва бинобар шароити истеҳсолот меъёри муқарраргаштаи вақти кори якрӯзаву якҳафтагӣ мушкил аст, маъмурияти корхона бо мувофиқаи кумитаи иттифоқи касаба вақти кории маҷмуиро ба ҳисоб мегирад.

Чадвали вақти корию истироҳат на дертар аз 3 рӯз пеш аз қорӣ шуданаш ба кормандон эълон карда мешавад.

7.7. Аз рӯи зарурати истеҳсолӣ барои категорияҳои алоҳидаи Кормандон вақти корӣ дар мувофиқа бо кумитаи иттифоқи касаба ба қисмҳо, бо назардошти танаффусҳо тақсим карда мешавад. Аммо дар баробари ин вақти корӣ аз меъёри муқарраршудаи вақти корӣ зиёд намешавад.

7.8. Дар ҳафтаи кории панҷрӯза ба кормандон ҳафтае ду рӯзи истироҳатии пайи ҳам дода мешавад.

Ҳангоми кори сменавӣ ба кормандон рӯҳсатӣ (ду рӯз пайи ҳам) дар рӯзҳои гуногуни ҳафта дода мешавад.

7.9. Дар рӯзҳои истироҳатӣ кор бо розигии Корманд имконпазир мебошад, ба ғайр аз ҳолатҳое, ки дар моддаи 87 Кодекси меҳнати Ҷумҳурии Тоҷикистон пешбинӣ шудааст.

7.10. Ба кор чалб намудани кормандон дар рӯзҳои истироҳат бо фармони маъмурият бо расмият дароварда мешавад.

Бо хоҳиши Корманд кори рӯзҳои истироҳатӣ бо пешкаш шудани рӯзи истироҳати иловагӣ ва ё бо маблағи пулӣ мувофиқи андозаи дар моддаи 154 Кодекси меҳнати Ҷумҳурии Тоҷикистон пешбинишуда чуброн карда мешавад.

7.11. Кор дар рӯзҳои ид фақат дар истеҳсолоти чараёни силсилавии қатънашаванда имконпазир аст ва сари вақт дар аввали моҳ ба ҳисоб гирифта шуда, ба меъёри моҳонаи вақти корӣ дохил карда мешавад.

Корҳои таъхирнопазири таъмирӣ ва боркуниву борфурорӣ мувофиқи чадвал ва амрномаи тасдиқшудаи Корфармо дар рӯзҳои ид низ анҷом дода мешавад.

7.12. Чалб кардани кормандон ба изофакорӣ фақат бо розигии худи корманд ва кумитаи иттифоқи касабаи дахлдор ва бо назардошти моддаи 79 Кодекси меҳнати Ҷумҳурии Тоҷикистон имконпазир аст.

8. ПАРДОХТИ ҲАҚҚИ МЕҲНАТ

8.1. Корфармо вобаста ба зарурати муқаррар кардани музди меҳнати арзанда ва одилонабо назардошти барқарорсозии нерӯи кории

масрафшуда, махсусият ва моҳияти меҳнат, муфлисшавӣ, чуброни омилҳои зараровар ва ниҳоят хавфнок мустақилона сохтори музди меҳнатро муқаррар мекунад.

8.2. Меъёри тарифии моҳонаи коргари дараҷаи 1 ҳангоми кор дар шароити муътадили меҳнат тибқи ҳаҷми муқаррарнамудаи шартномаи коллективӣ муайян карда мешавад. Он бояд андозаи музди миёнаи моҳонаи кормандро ташкил дода, аз ҳадди ақали зист, ки дар давраи бастанӣ шартномаи коллективӣ амал мекунад, пасттар набошад.

8.3. Меъёри тарифии ҳадди ақал барои тафриқабандии пардохти музди меҳнати кормандон вобаста ба касб, таснифот ва шароити мушкилоти иҷроӣ кор ҳамчун асос хизмат мекунад ва кафолати пардохти ҳадди ақали музди меҳнат дар соҳа барои гуруҳҳои муайяни касбӣ-тахассусӣ бо риояи давомнокии рӯзи корӣ ва иҷроӣ меъёрҳои меҳнатие, ки Кодекси меҳнати Ҷумҳурии Тоҷикистон муқаррар намудааст, мебошад.

8.4. Дастурамал ё низомнома дар бораи музди меҳнат, мукофотпулиҳо, пардохт барои собиқаи кор дар корхона ва дигар намудҳои ҳавасмандкунии моддӣ аз ҷониби Корфармо таҳия карда шуда, мутобиқи меъёрҳои ҳуқуқии амалкунанда бо мақомоти иттифоқи касабаи муассиса мувофиқа карда мешаванд.

8.5. Ҷадвалҳои тафриқавии меъёрҳои тарифӣ оид ба намудҳои кор ва дараҷаҳо, музди меҳнат ба шартномаи коллективӣ замима карда мешаванд.

8.6. Афзоиши фонди музди меҳнати кормандон дар шартномаи коллективӣ бо назардошти тамоюли тағйирот дар теъдоди табақаҳои гуногуни кормандон муқаррар карда мешавад.

Фосилаи байни индексатсия ва дараҷаи он дар шартномаи коллективӣ танзим карда мешавад.

8.7. Андозаи музди меҳнати иловагӣ барои иҷроӣ корҳои вазнин ва хавфнок мустақилона муқаррар карда мешавад ва дар шартномаи коллективӣ бо назардошти на камтар аз андозаи муқарраршудаи музди меҳнати заминавӣ нишон дода машавад.

8.8. Ҳаҷми пардохти иловагӣ барои корҳои берун аз речаи корӣ, кор дар рӯзҳои истироҳат ва идҳо дар шартномаи коллективӣ дар ҳаҷми на камтар аз ду ҳадди ақали музди меҳнат муқаррар карда мешавад.

8.9. Пардохти музди меҳнат барои бекорӣ ва муваққатан аз кор мондани истехсолот, ки ба он кормандон сабабгор нестанд (бо сабабҳои кам намудани ҳаҷми кор, ҳолатҳои номусоиди истехсолӣ, иқтисодӣ, технологӣ ва масъалаҳои ташкилӣ), дар мавриди муҳайё намудани шароит барои ба дигар кор гузаронидани кормандон, ба андозаи меъёри тарифӣ амалӣ карда мешавад.

8.10. Корфармо пардохти маблағҳои музди меҳнатро саривақт таъмин менамояд.

Риояи накардани муҳлат ва ҳаҷми пурраи пардохти музди меҳнат поймол намудани ҳуқуқҳои конституционии кормандон маҳсуб ёфта, Корфармо барои ин дар назди қонунҳои Ҷумҳурии Тоҷикистон ҷавобгар мебошад.

8.11. Бо мақсади нигоҳ доштани мутахассисони баландихтисос ба кормандони фаъолияти асосии роҳ, ки бевосита ба ҳаракати қаторҳо, боркуниву борфарорӣ, ба хизматрасонии мусофирон, таъмири истифодабарии воситаҳои техникӣ саруқордоранд, барои собиқаи корӣ

хармоҳа мувофиқи Низомнома «Дар бораи пардохти мукофотпулӣ» мукофотпулӣ дода мешавад.

8.12. Дар шартномаи коллективии корхонаву муассисаҳое, ки парасторӣ мекунанд, аз рӯи натиҷаи фаъолияти солона пардохти мукофотпулӣ ба кормандони нигоҳдории тандурустӣ, маориф, муассисаҳои томактабӣ пешбинӣ карда мешавад.

8.13. Изофапулии хармоҳа барои собиқаи корӣ дар нақлиёти роҳи оҳан ба кормандоне, ки бевосита ба ҳаракати поездҳо, хизматрасонии мусофирон, таъмир ва нигоҳдории воситаҳои техникӣ, инчунин кормандоне, ки фаъолияти асосии корхонаро таъмин менамоянд, аз рӯи собиқаи корӣ дар ҳисоби фоиз нисбат ба миқдори соатҳои тарифӣ(маоши моҳона) дар андозаҳои зайл пардохт карда мешавад:

Собиқаи бетанаффуси корӣ, дар нақлиёти роҳи оҳан новобаста аз ҷойгиршавии корхона	Ҳаҷми изофапулӣ бо %
аз 1 сол то 3 сол	5
зиёда аз 3 сол то 5 сол	10
зиёда аз 5 сол то 10 сол	15
зиёда аз 10 сол то 20 сол	20
зиёда аз 20 сол то 25 сол	25
зиёда аз 25 сол	30

8.14. Бакормандони дигаре, ки фаъолияти асосии корхонаро таъмин менамоянд, мукофотпулӣ барои собиқаи корӣ дар нақлиёти роҳи оҳан пас аз се соли кори бетанаффус, мувофиқи Феҳрасти кор ва вазифаҳое, ки ҳуқуқи гирифтани мукофотпулиро барои собиқаи корӣ доранд, пардохт карда мешавад.

8.15. Фонди ҳавасмандкунии моддӣ мутобиқи нақшаи тасдиқшуда истифода карда шуда, ба баландбардории андозаи мукофотпулӣ, расонидани кӯмаки моддӣяквқта, пардохти мукофотпулӣ оиди натиҷаҳои корисолона равона карда мешавад.

8.16. Бо дарназардошти натиҷаҳои фаъолияти солона, саҳми бевосита ва собиқаи кори бевосила дар корхонаҳо ва муассисаҳои КВД «Роҳи оҳани Тоҷикистон» ботариқи зайл мукофотпулӣ муқаррар мекунад:

- кормандони КВД «Роҳи оҳани Тоҷикистон», ки бевосита бо ҳаракати поездҳо, боркуниву борфарорӣ дар вагонҳо, хизмат ба мусофирон, таъмиру истифодаи воситаҳои техникӣ машғуланд ва ҳамчунин шахсони дигаре, ки аз корхонаҳо ва муассисаҳои нақлиёти роҳи оҳан ба тариқи гузариш ба кор қабул карда шудаанд, вобаста ба собиқаи корӣ коэффитсиентҳои зерин муқаррар карда мешаванд:

- собиқаи кори аз 1 то 3 сол -0,8
- собиқаи кори зиёда аз 3 сол -1,0
- собиқаи кори зиёда аз 5 сол -1,5
- собиқаи кори зиёда аз 10 сол -1,8
- собиқаи кори зиёда аз 20 сол -2,0

- ба дигар кормандоне, ки ба фаъолияти асосии корхонаҳои нақлиёти роҳи оҳан машғуланд, вобаста ба собиқаи корӣ коэффитсиентҳои зерин муқаррар карда мешаванд:

- собиқаи кории аз 1 то 3 сол -0,6
- собиқаи кории зиёда аз 3 сол -0,8
- собиқаи кории зиёда аз 5 сол -1,0
- собиқаи кории зиёда аз 10 сол -1,3
- собиқаи кории зиёда аз 20 сол -1,5

Мувофиқи моддаи 104 Кодекси меҳнати Ҷумҳурии Тоҷикистон ба кормандоне, ки дар маҳаллу ноҳияҳои бо шароити махсуси табиӣ ва иқлимӣ ва маишӣ кор меkunанд, коэффитсиенти ноҳиявӣ ба андозаҳои зерин пардохта мешавад:

№№	Маҳал (ноҳия)	Коэффитсиент
1.	Хушодӣ	1,3
2.	Шаҳритӯс	1,3
3.	Н.Хисрав	1,3
4.	Олимтой	1,3

9. РУХСАТИҲО

9.1. Фосилаи рухсатии муздноки ҳарсола барои тамоми кормандони соҳа набояд камтар аз 24 рӯзи корӣ бошад. Фосилаи рухсатии иловагӣ барои шароити меҳнати зарарноку вазнин ва речаи кори бисёрбастӣ мутобиқи меъёрҳои ҳуқуқи Ҷумҳурии Тоҷикистон ҳисобӣ карда мешавад.

Ҳамасола рухсатиҳои давомнок ва иловагӣ ба тариқи зайл дода мешаванд:

- ба кормандони то 18-сола на камтар аз 30 рӯзи тақвимӣ ва дар вақтҳои ба онҳо мувофиқ;

- ба кормандоне, ки дар шароити зарарнок ва вазнини корӣ меҳнат меkunанд, на камтар аз 7 рӯзи тақвимӣ;

- ба кормандони қорашон дорои шароити махсус, на камтар аз 3 рӯзи тақвимӣ;

- ба кормандоне, ки дар шароити мусоиди табиӣ - иқлимӣ кор меkunанд, рухсатии на камтар аз 8 рӯзи тақвимӣ;

- ба кормандоне, ки бо рӯзи кори бемеъёр меҳнат меkunанд, на камтар аз 10 рӯзи тақвимӣ.

Давомнокии аниқ ва шартҳои додани рухсатӣ мутобиқи санадҳои меъёрии ҳуқуқӣ ва дигар асноди меъёрии Ҷумҳурии Тоҷикистон ва шартномаи коллективӣ муайян карда мешаванд.

9.2. Надодани рухсатии пайи ҳам дар ду сол, ҳамчунин надодани рухсатии ҳарсола ба кормандоне, ки дар шароити вазнину зарарнок меҳнат меkunанд, ҳилофи Кодекси меҳнати Ҷумҳурии Тоҷикистон мебошад.

9.3. Рухсатии меҳнатӣ бо пардохти чубронпулӣ иваз карда намешавад, бидуни мавриди аз кор озод кардани кормандоне, ки рухсатияшонро истифода набурда бошанд.

9.4. Пардохти рухсатии меҳнати асосии ҳарсола ба кормандон аз музди

миёнаи меҳнати моҳона таъмин карда мешавад. Пардохти рухсатӣ дар муҳлати муқаррарнамудаи шартномаи коллективӣ на дертар аз як ҳафта то оғози он амалӣ мегардад.

9.5. Рухсатии меҳнатӣ мувофиқи аризаи кормандон ба соли дигар гузаронида мешавад, агар пардохти маблағҳои рухсатияш сари вақт иҷро нашуда бошад. Дар мавриди баланд гардидани меъёрҳои тарифӣ дар давраи рухсатии кормандон, пардохти ҳарсолаи рухсатӣ бо назардошти зиёдшавии меъёрҳои тарифӣ ба назар гирифта мешавад;

9.6. Рухсатиҳо мувофиқи чадвали тасдиқкардаи Корфармо, ки он бо мақомоти иттифоқи касбаи корхона ё муассиса мувофиқа карда шудааст, дода мешаванд ва дар ин маврид хусусиятҳои истехсолӣ ва дарҳости худи кормандон ба эътибор гирифта мешаванд.

Дар бораи додани рухсатии меҳнатӣ ба кормандон на камтар аз 15 рӯз пеш аз саршавии он хабар дода мешавад.

9.7. Ба Кормандон ҳамасола рухсатии меҳнати асосӣ ба андозаи зерин муқаррар карда мешавад:

- ба Сардори роҳ – 35 рӯзи тақвимӣ;
- ба ҷонишини аввал ва ҷонишини Сардори роҳ – 30 рӯзи тақвимӣ;
- ба сармуҳандису сардорони ҳадамоти Раёсати роҳ, сардорону ҷонишинҳои сардор ва сармуҳандиси корхонаву муассисаҳои ҳисоби хоҷагӣ-30 рӯзи тақвимӣ;

- ба сардорони шуъбаҳо ва мутахассисони Раёсат, корхонаву муассисаҳои роҳ – 28 рӯзи тақвимӣ;

- ба кормандони дигар – 25 рӯзи тақвимӣ муқаррар карда мешавад.

9.8. Ба кормандоне, ки дар шароити зараровару вазнин бо рӯзи кории кӯтоҳ кор мекунанд, мувофиқи рӯйхати истехсолот, сеҳҳо, касбу вазифаҳо бо шароити истехсолии зараровар, ки онро Ҳукумати Ҷумҳурии Тоҷикистон муайян кардааст, рухсатии меҳнати иловагӣ дода мешавад.

9.9. Мувофиқи моддаи 89 Кодекси меҳнати Ҷумҳурии Тоҷикистон ба кормандоне, ки дар шароити маҳсули табиӣ иқлимӣ кор мекунанд, рухсатии меҳнати иловагӣ бо давомнокии на камтар аз 8 рӯзи тақвимӣ дода мешавад.

9.10. Ба кормандон, рухсатии пардохтшавандаи иловагии ҳарсола мутобиқи собиқаи кории умумии меҳнатӣ ба муҳлатҳои зайл дода мешавад:

аз 5 то 10 сол	- 3 рӯзи тақвимӣ;
аз 10 то 15 сол	- 6 рӯзи тақвимӣ;
зиёда 15 сол	- 10 рӯзи тақвимӣ.

Барои касбҳои коргарӣ аз рӯи собиқаи корӣ рухсатии меҳнати пардохтшаванда:

аз 3 то 5 сол	- 1 рӯзи тақвимӣ;
аз 5 то 10 сол	- 3 рӯзи тақвимӣ;
аз 10 то 15 сол	- 5 рӯзи тақвимӣ;
зиёда аз 15 сол	- 7 рӯзи тақвимӣ;

10. БО КОР ТАЪМИНКУНӢ

10.1. Корфармоён уҳдадор мешаванд, ки ба ихтисоркунии аз нигоҳи иҷтимоӣ - иқтисодӣ беасоси кормандон роҳ надиханд. Тамоми масъалаҳои

марбути барҳам хӯрдан, азнавташкилбӣ, тағйироти шаклҳои моликият, ё бозисти муваққатӣ ва бекорхобии истехсолот, ки сабаби ихтисоршавӣ чойҳои корӣ мегарданд, бо мақомоти иттифоқи касаба мувофиқа намоянд ва дар бораи он ба Кумитаи ҷумҳуриявии иттифоқи касабаи роҳиоханчиёни Тоҷикистон иттилоъ диҳанд.

10.2. Корфармоён дар бораи ногузир будани барҳамхӯрӣ (азнавташкिल्шавӣ) ва тағйироти сохторӣ, ки ба бекормонии оммавии кормандон оварда мерасонад ва набудани имконият барои ба кор таъмин кардани онҳо дар дигар корхонаҳо бояд расман ба ташкилоти иттифоқи касаба иттилоъ диҳанд.

Корфармоён бояд се моҳ пештар дар ин бора мақомоти иттифоқи касаба ва кормандонро огоҳ намоянд.

10.3. Корфармоён ба кормандоне, ки дар бораи ихтисоршавӣ таъкиднома гирифтаанд, мутобиқи талаботи Кодекси меҳнати Ҷумҳурии Тоҷикистон барои ёфтани чои кор бо нигоҳ доштани музди миёнаи меҳнат, вақти муайян пешниҳод намоянд.

10.4. Корфармоён ба кормандоне, ки аз чои кори пешина ихтисор шудаанд ва мувофиқи роҳхати мақомоти шуғли аҳолии курсҳои омӯзиши касбӣ мегузаранд, бояд музди миёнаи меҳнати чои кори пештараи онҳоро пардохт намоянд.

10.5. Корфармоён дар шартномаҳои коллективӣ барои маҳрум шудан аз чои кор дар натиҷаи бастанӣ (барҳамхӯрии) корхона, ё қисман ихтисор шудани воҳидҳои корӣ ва ғайриимкон будани бо кор таъмин кардани кормандон мувофиқи ихтисосашон дар корхонаҳои худӣ, иловатан ба маблағҳои аз лиҳози қонун муайяншуда, ёрдампулиҳои яқвақта медиҳанд.

10.6. Ба мақсади пешгирии аз кор озодшавии оммавии кормандон дар мавриди муваққатан маҳдуд кардани ҳаҷми истехсолот, корфармоён бо ризоияти мақомоти иттифоқи касаба тадбирҳои зеринро амалӣ мекунанд:

- кам кардани фосилаи вақти корӣ бе кам кардани теъдоди кормандон бо пардохти вақти корӣ, бе кам кардани теъдоди кормандон бо пардохти вақти бекористӣ дар асоси санадҳои меъёрии ҳуқуқӣ;
- муваққатан қатъ кардани қабули кормандони нав;
- додани рухсатии бемузд (дар асоси аризаи шахсӣ);
- гузаронидан ба кор дар дигар зерсохтор ва ташкилотҳо бо ризоияти корманд.

10.7. Кормандоне, ки дар давраи тармим ё муваққатан кам кардани ҳаҷми кор дар дигар ташкилотҳо бо кор таъмин шудаанд, дар муддати 1 моҳи баъди кор ҳуқуқи афзалиятноки бо кор таъмин шуданро доранд.

10.8. Шартномаи коллективӣ дар тамоми давраи гузаронидани чорабиниҳо оид ба барҳам додани ташкилот мутобиқи санадҳои меъёрии ҳуқуқӣ амал менамояд.

11. КАФОЛАТҲОИ ИҚТИМОӢ, ИМТИЁЗҲО ВА ЧУБРОНҲО

11.1. Корфармоён ба маъҷубони меҳнат ва кормандоне, ки ба бемории касбӣ гирифтаанд, аз ҳисоби маблағҳои корхона ва муассиса дар мавриди набудани имкони молиявии кормандон ба онҳо мутобиқи асноди тиббӣ арзиши миёнаи роҳхати табобатиро ҷуброн менамоянд.

11.2. Бо хоҳиши корманд корфармо уҳдадор аст, ки дар мавридҳои зерин ба корманд рухсатии кӯтоҳмуддати бо пардохти маош то 3 рӯзро диҳад:

- тӯйи корманд;
- тӯйи фарзандонаш;
- Ҷавти ҳамсар ва аъзои оила (кӯдакон, волидайн, бародар, хоҳар, бобо, модаркалон).

11.3. Дар ҳолати Ҷавти корманд бо гуноҳи корфармо дар истехсолот, ба оилаи корманд кӯмакпулии яквақта дар ҳаҷми 10 маоши миёнаи солона пардохт карда мешавад, инчунин ба ҳар як узви ноболиғи оилаи корманд то ба синни 18-сола расиданаш кӯмакпулии ҳармоҳа дода мешавад.

11.4. Ҳаҷми маблағи барқарор намудани зарар дар сурати баландшавии арзиши зиндагӣ мутобиқи қонунҳои Ҷумҳурии Тоҷикистон муайянгардида, индексатсия карда мешавад. Бо зиёдшавии андозаи ҳадди ақали музди меҳнат бо тартиби мутамарказонидашуда, тамоми ҳаҷми барқарор намудани музди меҳнат мутаносибан бо баландшавии ҳадди ақали музди меҳнат зиёд карда мешавад.

11.5. Дар ҳолати напардохтани маблағҳои барқароркунии зарар дар муҳлати муайянгардида, Корфармо вазифадор аст, ки ҳар рӯз дар ҳаҷми як фоизи маблағи пардохташуда изофапулӣ ҷуброн намояд.

11.6. Дар ҳолати напардохтани кӯмакпулиҳои кормандон дар муҳлати муқарраргардида, аз ҳисоби ташкилот дар ҳаҷми 0,5 фоизи маблағҳои пардохташуда барои ҳар рӯзи дермонда ҷарима ситонида мешавад.

11.7. Ҳангоми ба рухсатии меҳнатӣ баромадани корманд кӯмакпулии якбора дода мешавад.

Бо пешниҳоди ҳуҷҷатҳои зарурӣ кӯмакпулӣ дар ҳолатҳои зерин низ дода мешавад:

- ҳангоми гузаронидани ҷарроҳиву харидории дорувории қимматнок;
- ҳангоми бори аввал никоҳ бастанани корманд ва фарзандонаш, инчунин туйҳои суннатӣ.

11.8. Ҳангоми бори аввал ба нафақа рафтан, қатъи назар аз синну сол, кӯмакпулии якбора барои меҳнати софдилона дар нақлиёти роҳи оҳан ба андозаҳои зерин пардохта шавад:

барои мардҳо:	барои занҳо:	
то 10 сол	- то 10 сол	- музди меҳнати якмоҳа;
аз 10 то 20 сол	- аз 10 то 15 сол	- музди меҳнати думоҳа;
аз 20 то 25 сол	- аз 15 то 20 сол	- музди меҳнати семоҳа;
зиёда аз 25 сол	- зиёда аз 20 сол	- музди меҳнати чормоҳа.

Ба кормандони бо нишони «Роҳиоханҷии фахрӣ» ва ё «Нақлиётчии фахрӣ» сазоворшуда маблағи кӯмакпулӣ ба андозаи 50% зиёдтар пардохт карда мешавад.

Мукофотпулии якбора аз рӯи музди меҳнат, ки тибқи тартиби муқарраршуда муайян карда мешавад, пардохта мешавад.

Ба кормандони озоди ташкилотҳои ибтидоии иттифоқи касабави корхонаҳо ва муассисаҳо мукофотпулии якбора аз ҳисоби Корфармо пардохта мешавад.

11.9. Ба Кормандоне, ки ба синни 50 ва 60 солагӣ расидаанд, ба андозаи 100%-и як маош мукофотпулӣ пардохт карда мешавад.

11.10. Вобаста ба имкониятҳои молиявӣ-иқтисодӣ барои фарзандони аз синни 1 то 12 солаи кормандон дар арафаи соли нав тӯҳфаҳои солинавӣ тақдим карда мешавад.

11.11. Корфармо ва корхонаҳои он хароҷоти ташкили маросими дафни кормандону нафақахӯрони фавтидаи роҳиоханчӣ (тобут, кандани қабр, нақлиёт) –ро бо ташкилу иштироқи бевосита ва пардохти маблағи он ба зиммаи худ мегиранд.

Корфармоён ҳангомироӣ додани ҳодисаҳои нохуш, фавти корманд ё ҳешовандони наздики вай (волидайн, ҳамсар ва фарзандон) ба андозаи 500 сомонӣ кӯмаки моддӣ мерасонанд.

11.12. Фарзандони роҳиоханчиён ба бошишгоҳҳои кӯдакони тандурустии беруназшаҳрӣ аз ҳисоби маблағҳои зерин фиристода мешаванд:

- суғуртаи иҷтимоӣ;
- аъзоҳақии волидайн.

Бурдан ва овардани кӯдакон бамаҳалли истироҳат бо воситаҳои техникӣ ва аз ҳисоби Корфармо пардохта мешавад.

11.13. Корфармо ҳамасола барои истироҳати кормандон ва нафақахӯрон дар фароғатгоҳи «Роҳиоханчиён» аз воситаҳои пулии худ ба маблағи 130000 сомонӣ роҳхатҳо ҷудо менамояд.

11.14. Таъмин намудани кормандон бо роҳхатҳо ба осоишгоҳҳои фароғатгоҳҳо ва лагерҳои тобистона бо маблағҳои ҷудокардаи КВД «Роҳи оҳани Тоҷикистон» ва маблағҳои суғуртаи давлатии иҷтимоӣ барои табобати санаторию курортӣ, ташкили истироҳати кормандон ва аъзои оилаи онҳо ва чорабиниҳои солимгардонию пешгирикунанда дар корхона ба андозаи 1,4 фоизи маблағи андози иҷтимоӣ тавассути Кумитаи ҷумҳуриявии иттифоқи касабҳои роҳиоханчиёни Тоҷикистон сурат мегирад.

11.15. Роҳхатҳо ба санаторияҳо, курортҳо, истироҳатгоҳҳо, лагерҳои тобистонаи кӯдакони ва муассисаҳои солимгардонию пешгирикунанда аз ҷониби Кумитаи ҷумҳуриявии иттифоқи касабҳои роҳиоханчиёни Тоҷикистон бо тартиби муқарраргардида аз мақомоти ваколатдор оид ба паҳн гардидани онҳо харидорӣ карда мешаванд.

11.16. Барои хизматҳои шоиста дар тарақиёти нақлиёти роҳи роҳи оҳан, баланд бардоштани ҳосилнокии меҳнат, таъмини бехатарии ҳаракат, Кормандон метавонанд бо нишони «Роҳиоханчиӣ фахрӣ» мувофиқи Низомнома дар бораи «Роҳиоханчиӣ фахрӣ» сарфароз гардонидани шаванд.

Мукофотонидан бо нишони «Роҳиоханчиӣ фахрӣ» мувофиқи Низомнома дар бораи «Роҳиоханчиӣ фахрӣ» аз ҳисоби воситаҳои Корфармо сурат мегирад.

12. МУҲОФИЗАТИ МЕҲНАТ

12.1. Дар тамоми корхонаҳо, муассисаҳо ваташкilotҳои нақлиёти роҳи оҳан бояд шароити мусоиди бехатарии меҳнат муҳайё карда шаванд.

Таъмини бехатарии шароити меҳнат ба зиммаи Корфармо гузошта мешавад.

КВД «Роҳи оҳани Тоҷикистон» бо иштироқи Кумитаи ҷумҳуриявии иттифоқи касабҳои роҳиоханчиёни Тоҷикистон сиёсати молиявӣ-техникиро оид ба ташаккули бехатарии солими меҳнат дар ташкilotу корхонаи соҳавӣ мутобиқи Кодекси меҳнати Ҷумҳурии Тоҷикистон мегузаронад.

12.2. Назорат оид ба таъмини шароити бехатару мусоиди меҳнат, ҳолати ҳуби муҳити истехсолӣ ва табиӣ аз ҷониби Хадамоти давлатии назорат дар соҳаи меҳнат, шуғл ва ҳифзи иҷтимоии аҳоли, бозрасиҳои техникии иттифоқҳои касаба ва КВД «Роҳи оҳани Тоҷикистон» дар асоси Низомномаи амалкунанда ба амал бароварда мешавад.

Барои гузаронидани чорабиниҳо оид ба муҳофизати меҳнат Корфармо бояд маблағҳои зарурӣ ҷудо намояд. Истифодаи онҳо ба дигар мақсад манъ аст.

Иттифоқи касаба истифодабарии маблағҳои барои муҳофизати меҳнат ҷудошударо назорат мекунад.

12.3. Кормандон аз ҳисоби маблағҳои Корфармо пешакӣ, то ба қор қабул шуданашон мутобиқи муқаррароти меъёрҳои давлатии Вазорати тандурустии Ҷумҳурии Тоҷикистон аз назорати тиббӣ мегузаранд.

12.4. Корфармо аз ҳисоби маблағҳои қорхона бо кормандони суғурташудаи дар қорҳои дараҷаи хатарнокӣ ба бандбуда, барои ҳодисаҳои нохуш ва касалиҳои касбӣ дар истехсолот мувофиқи шартномаи коллективӣ муқаррарнамуда, шартномаи иловагӣ мебандад.

12.5. Дар қорҳои шароити хатарнокдошта ва қорҳое, ки дар шароити махсус иҷро мегарданд, ба кормандон ба таври ройгон мувофиқи меъёри муқарраргардида либосҳои махсус, пойафзоли махсус ва дигар воситаҳои муҳофизати инфиродӣ дода мешаванд.

12.6. Корфармо дар қорҳои шароити хатарнокдошта ба кормандон тибқи меъёри муқарраршуда маводи алоҳидаи озуквориро ройгон медиҳад.

12.7. Барои қорҳое, ки дар муҳити зараровар анҷом дода мешаванд, ба кормандон дар асоси меъёри муқарраршуда воситаҳои тозакунии либосҳои қорӣ ва шустушӯӣ ройгон дода мешаванд.

12.8. Корфармо чихати беҳтар намудани шароити қор бо иштироки намояндаи иттифоқи касаба тибқи муҳлати муқарраршудаи шартномаи коллективӣ озмуни (аттестатсия ва сертификатсия) ҷойҳои қориро мегузаронад.

12.9. Корфармо дар ҳамдастӣ бо мақомоти иттифоқи касаба омӯзиш ва санҷиши (аттестатсия) кормандонро оид ба муҳофизати меҳнат мегузаронад.

12.10. Корфармо мутобиқи муқаррароти Низомнома дар бораи санҷиш ва баҳисобгирии ҳодисаҳои нохуш дар истехсолот ба Кумитаи ҷумҳуриявии иттифоқи касабаи роҳиоханчиёни Тоҷикистон дар бораи ҳар як ҳодисаи нохуш ва ғавт ахборот медиҳад.

12.11. Корфармо ҳангоми ба қор даровардану истифода намудани иншооти наву таҷдидёфтаи истехсолӣ дар ҳайати комиссияи қабул ширкати нозирӣ муҳофизати меҳнатро таъмин мекунад.

13. КАФОЛАТИ ҲУҚУҚИИ МАҚОМОТИ ИТТИФОҚИ КАСАБА ВА КОРМАНДОН

13.1. Корфармоён ва ашхоси соҳибмансаб вазифадоранд, ки талаботи Қонуни Ҷумҳурии Тоҷикистон «Дар бораи иттифоқҳои касаба, ҳуқуқ ва кафолатҳои фаъолияти онҳо», Кодекси меҳнати Ҷумҳурии Тоҷикистон ва Созишномаи мазкурро риоя намоянд.

13.2. Иттифоқи касаба ҳуқуқи аъзои худро ба меҳнат ҳифз намуда, иҷрои

конунро дар бораи шуғл назорат карда, дар бораи ҳифзи иҷтимоии аз кор озодшудагон, мутобиқи қонунгузории меҳнат тадбирҳоро пешниҳод ва амалӣ менамояд.

13.3. Корфармо, мақомоти давлатӣ, хоҷагӣ ва кооперативӣ, мақомоти ҷамъиятию ташкилотӣ, инчунин соҳибкорон, ашхоси соҳибмартаба вазифадоранд, ки ҳуқуқи иттифоқи касабаро ҳимоя намуда, бо онҳо ҳамкорӣ намоянд. Мақомоти мазкур ва ашхоси соҳибмансаб барои поймол кардани ҳуқуқи иттифоқҳои касаба ё мамоният ба ҷаъолияти онҳо дар назди қонун ҷавобгаранд.

13.4. Корфармоён:

- ба ҷаъолияти иттифоқи касаба мудохила намекунанд, дар бораи маҳдуд намудани ҳуқуқ ва ҷаъолияти онҳо фармон намедиханд, барои онҳо ба таври ройгон устоки корӣ ҷудо намуда, ҷиҳози корӣ медиҳанд, бинои онҳо ва воситаҳои техникашонро таъмир менамоянд;

- аъзои мақомоти иттифоқҳои касабаро аз корҳои асосӣ озод намуда, имкон медиҳанд, ки онҳо дар анҷуман, конференсияҳои иттифоқҳои касаба ширкат намоянд ва дар мақомоти интихобӣ, инчунин дар семинар-машваратҳо вадарсҳои кӯтоҳмуддати иттифоқи касаба бо нигоҳ доштани музди миёнаи меҳнаташон иштирок кунанд;

-имтиёзҳои иҷтимоӣ ва кафолатҳои муқофотпулиҳо ва ҳавасмандкуниҳоро барои кормандони иттифоқи касаба, ки аз кор озоданд, нигоҳ доранд.

Тартиби пешниҳоди имтиёз ва пардохти он дар шартномаи коллективӣ муайян карда мешавад.

13.5. Усули пардохти ҳаққи узвияти кормандони аъзои иттифоқи касаба бо тартиботи амалкунанда нигоҳ дошта шуда, он аз маоши аъзои иттифоқи касаба гирифта мешавад ва ҳисобдор онро ба суратҳисоби мақомоти иттифоқи касаба интиқол менамояд.

Аъзоҳаққи иттифоқи касаба аз пардохти маоши аъзои иттифоқи касаба нигоҳ дошта шуда, ба суратҳисоби мақомоти иттифоқи касаба бе мамоният гузаронида мешавад.

13.6. Музди меҳнати аъзои мақомоти иттифоқи касабаи аз кор озод, ҳангоми ба охир расидани ваколаташон, дар сурати бо кори пештараи истеҳсоли таъмин нашудани онҳо ба муҳлати на зиёда аз 6 моҳ ба кор дигар шуруъ накардани онҳо нигоҳ дошта мешавад.

Нисбат ба кормандоне, ки аъзои мақомоти иттифоқи касабаанд, раво дидани ҷазоҳои маъмурӣ, ба кори дигар гузаронидан ва аз кор озод кардани онҳо бе розигии мақомоти иттифоқи касаба имконнопазир мебошад.

14. НАЗОРАТ ВА МАСЪУЛИЯТ ДАР БОРАИ ИҶРОИ СОЗИШНОМА

14.1. Иҷрои шартҳои Созишнома, инчунин бастанӣ шартномаи коллективӣ ва қарордоди меҳнатӣ аз тарафи КВД «Роҳи оҳани Тоҷикистон» ва Кумитаи ҷумҳуриявӣ иттифоқи касабаи роҳиоханчиёни Тоҷикистон назорат карда мешавад.

14.2. КВД «Роҳи оҳани Тоҷикистон» ва Кумитаи ҷумҳуриявии иттифоқи касабаи роҳиоҳанчиёни Тоҷикистон дар муҳлати як моҳ, пас аз рӯзи ба имзо расидани Созишномаи мазкур онро ба корфармоён ва кумитаҳои иттифоқи касабаи ташкилотҳои ба онҳо тобеъ пешниҳод мекунанд.

14.3. Назорат оид ба иҷрои Созишномаи соҳавӣ мувофиқи Кодекси меҳнати Ҷумҳурии Тоҷикистон аз тарафи комиссия амалӣ карда мешавад.

14.4. Дар ҳолати иҷро нагардидани талаботи Созишномаи соҳавӣ ва шартномаҳои коллективӣ аз ҷониби корфармоён тибқи муқаррароти қонун шартномаи меҳнатӣ бекор карда мешавад.

15. ҚИСМИ ХОТИМАВӢ

15.1. Созишномаи соҳавии мазкур дар се нусха тартиб дода шудааст, ки ҳар яки он қувваи ҳуқуқии баробар дошта, аз рӯзи ба имзо расиданаш то 31 декабри соли 2019 амал мекунанд.

15.2. Тарафҳои Созишнома маълумотро оид ба шароити иҷтимоӣ тавассути ҳафтаномаи «Нақлиёт» ва ҷой намудан дар сайтҳои интернетии худ ба самъ мерасонанд.

Сардори Корхонаи воҳиди
давлатии «Роҳи оҳани Тоҷикистон»

К. Мирзоалӣ

«31» сентябри соли 2017



Раиси Иттифоқи касабаи
роҳиоҳанчиёни Тоҷикистон

З. Ҳамидов

«31» сентябри соли 2017



Замимаи № 2

ба Дастурамали тартиби сабтиномкунии маълумоти созишномаҳои соҳавӣ (тарифӣ), минтақавӣ ва шартномаҳои коллективӣ, ки дар Вазорати адлияи Ҷумҳурии Тоҷикистон аз 06.09.2010, №588 ба қайд гирифта шудааст.

САНАДИ БАҚАЙДГИРӢ

оид ба сабтиномкунии созишномаҳои соҳавӣ (тарифӣ),
минтақавӣ ва шартномаҳои коллективӣ

Дар Вазорати меҳнат, муҳоҷират ва шугли аҳолии Ҷумҳурии Тоҷикистон Созишномаи соҳавӣ байни Корхонаи воҳиди давлатии “Роҳи оҳани Тоҷикистон” ва Кумитаи ҷумҳуриявии иттифоқи касабҳои роҳиоханчиёни Тоҷикистон барои солҳои 2017 – 2019 ба қайд гирифта шуд.

Рақами қайд 91 аз 11 апрели соли 2017

Шарҳ ё тавсияи мақомоти бақайдгирӣ:

Ҳангоми ба созишнома ва шартномаи коллективӣ дар давраи амали он тағйироту иловаҳо ворид карда шаванд ё муҳлаташ тамдид шавад, тибқи тартиби муқаррарнамудаи Дастурамали амалкунандаи мазкур аз нав дар мақомоти бақайдгирӣ сабти ном карда мешавад.

Вазири меҳнат, муҳоҷират ва
шугли аҳолии
Ҷумҳурии Тоҷикистон



С. Тағойзода